



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 243 - திருவள்ளூர் ஆண்டு 2057 - சித்திரை 01 - செவ்வாய்க்கிழமை 14 ஏப்ரல் 2026 - திருச்சி ★ 12 பக்கங்கள் Established : 10.8.1942 - Volume : 84 - Issue : 243 - Thiruvalluvar Year - 2057 - Chithirai 01 - Tuesday 14 April 2026 - Trichy ★ 12 Pages ₹ 5.00

சாதி, மத பேதமின்றி அனைத்து மக்களும் நல்லிணக்கத்துடன் வாழும் இராமநாதபுரம் மாவட்டம் - பரமக்குடியில் எழுச்சியோடு நடைபெற்ற தேர்தல் பிரச்சாரப் பொதுக்கூட்டத்தில், கழகத் தலைவர் - முதல்வர் மு.க.ஸ்டாலின் உரைகேட்கத் திரண்டிருந்த மக்கள் கூட்டம்!



‘வடக்கு வாழ்கிறது; தெற்கு தேய்கிறது’ என்ற நிலைமாறி—

‘திராவிட மாடல்’ ஆட்சியில் - தெற்குதான் வழிகாட்டுகிறது!



பரமக்குடி, ஏப். 14- கழகத் தலைவரும், முதலமைச்சருமான மு.க. ஸ்டாலின் அவர்கள், நேற்று முன்தினம் (12.04.2026) மாலை, பரமக்குடியில் நடைபெற்ற சட்டப்பேரவைத் தேர்தல் பரப்புரைப் பொதுக்கூட்டத்தில் கலந்துகொண்டு சிறப்புரையாற்றுகையில், “வடக்கு வாழ்கிறது; தெற்கு தேய்கிறது” என்ற நிலையை மாற்றி, “தெற்குதான் வழிகாட்டுகிறது” என்ற நிலையை உருவாக்கியுள்ளது திராவிட மாடல் ஆட்சி என்றும், “பொதுசீவில் சட்டம் கொண்டு வருவோம் என்று கூறி நாட்டின் பன்முகத் தன்மைக்குச் சவால் விடும் பா.ஜ.க.வைத் தமிழ்நாட்டிற்குள் அழைத்துவரும் பல்லக்குத்தாக்கீதான பழனிசாமி!” என்றும் குறிப்பிட்டார்.

கழகத் தலைவர் - முதல்வர் மு.க.ஸ்டாலின் அவர்கள் ஆற்றிய உரை வருமாறு :-

மாவட்டம், இந்த இராமநாதபுரம்! இராமநாதபுரத்தின் சிறப்புகள் என்ன...! இராமேஸ்வரம் திருக்கோயில்! உலகப் புகழ்பெற்ற குண்டு மிளகாய்! பசுமையான குளங்கள்! சாதி, மத வேற்றுமைகள் கடந்து - மக்கள் நல்லிணக்கத்துடன் வாழும் மாவட்டம்! அதுமட்டுமா, மதிப்புமிக்க மனிதர்கள் பலர் இந்த மண்ணில் பிறந்தார்கள்...! சேதுபதி மன்னர்கள் - வள்ளல் பாண்டித்துரைத் தேவர் - பசும்பொன் முத்துராமலிங்கத் தேவர் திருமகனார் - தியாகி இமானுவேல் சேகரனார் - உலகையே இந்தியாவின் பக்கம் திரும்பிப் பார்க்க வைத்த அணு விஞ்ஞானி -மேனாள் குடியரசுத் தலைவர் மதிப் பிற்குரிய அப்துல் கலாம்! இவர்களை எல்லாம் தந்த மண், இந்த மண்! சாதி மத வேற்றுமைகளைக் கடந்து, அனைத்து மக்களும், நல்லிணக்கத்துடன் வாழும் மாவட்டம்!

2006-க்கு முன்பு வரை, இந்த மாவட்டத்தை ‘தண்ணீரில்லாத காடு’ என்று சொல்வார்கள்! அதை மாற்ற நான் உள்ளாட்சித் துறை அமைச்சராகப் பொறுப்பேற்றவுடனே, தலைவர் கலைஞர் அவர்களின் அறிவுரைப்படி, இராமநாதபுரம் கூட்டுக் குடிநீர்த் திட்டத்தை உருவாக்கினேன். அதைத் தொடங்கி வைக்க வருகை தந்த தலைவர் கலைஞர் அவர்கள், அந்த மேடையிலேயே சொன்னார். “இந்தத் திட்டப் பணியை, மூன்று ஆண்டுகளில் செய்ய முடியும் என்று எனக்கு அதிகாரிகள் சொல்லி இருக்கிறார்கள். இதை, முன்னரே முடிக்க முடிந்தால், பரிசுப் பொருட்களோடு திறப்பு விழாவுக்கு வருகிறேன்” என்று சொன்னார். இரண்டே ஆண்டுகளில், உங்களுக்காக அதைச் செய்து முடித்து, அதிகாரிகளுக்கு அந்தப் பரிசை பெற்று கொடுத்த இந்த ஸ்டாலின், இன்றைக்குக் பெருமையோடு உங்களிடம் வாக்கு கேட்க வந்திருக்கிறேன்.

அப்போது மட்டுமா, கடந்த ஐந்தாண்டுகளில் இராமநாதபுரம் மாவட்டத்தை புது உயரத்துக்கு கொண்டு சென்றிருக்கும் உரிமையோடும் உங்களிடத்தில் வாக்கு கேட்க வந்திருக்கிறேன். இராமநாதபுரம் அடுத்த கட்ட வளர்ச்சிக்கு ரெடியா? [‘ரெடி’ என மக்கள் குரல்.] திராவிட மாடல் 2.0-க்கு ரெடியா? [‘ரெடி’ என மக்கள் குரல்.] மகிழ்ச்சி!

‘டபுள் டபுள்’ பொருளாதார வளர்ச்சிக்க குடுமையாக உழைத்திருக்கிறோம்! நாம் ஆட்சிப் பொறுப்புக்கு வந்தபோது, தமிழ்நாடு என்ன நிலையில் இருந்தது? கொரோனாவில் ஆக்சிஜன் சிலிண்டர்கள் கூட கிடைக்காத நிலையில் இருந்தது.

பரமக்குடி - மாபெரும் தேர்தல் பிரச்சாரப் பொதுக்கூட்டத்தில் கழகத் தலைவர் - முதல்வர் மு.க.ஸ்டாலின் பெருமித உரை!

தமிழ்நாட்டின் பொருளாதாரம் 0.07 விழுக்காடு என்று சரிந்து கிடந்தது. நிதிநிலைமை படுபாதாளத்தில் இருந்தது. போர்க்கால அடிப்படையில் என்று சொல்வார்கள் அல்லவா... அது போன்று, முதலில் கொரோனாவில் இருந்து மக்களை மீட்டெடுத்தோம்! அடுத்து, திறமையான நிர்வாகத்தால் நிதி



தந்தை பெரியார் - பேரறிஞர் அண்ணா - தலைவர் கலைஞர் கட்டிக்காத்த தமிழ்க் கோட்டையை மதவாதக் கும்பல் ஆக்கிரமிக்க அனுமதிக்காதீர்!

நிலைமையை மீட்டெடுத்திருக்கிறோம்! அதன் பயனாக, இந்தியாவிலேயே முதல் மாநிலமாக 11.19 விழுக்காடு என்ற ‘டபுள் டபுள்’ பொருளாதார வளர்ச்சியைக் கொண்டு வந்திருக்கிறோம்! இதெல்லாம் சாதாரணமாக நடக்கவில்லை! கடுமையாக உழைத்திருக்கிறோம்! சிந்தித்துப் பாருங்கள்... கடந்த

தொடர்ச்சி 3-ஆம் பக்கம்